

Erməni təxribatlarına qətiyyətli cavab

Məqsəd regionda sabitliyi və təhlükəsizliyi bərpa etmək, lokal hədəfləri sıradan çıxarmaqdır

Ermənistan silahlı qüvvələrinin atəşkəsi pozması, sərhədlərimizdə təxribat xarakterli əməllər törətməsi barədə xəbərlər artıq mütəmadi xarakter almışdı. Məsələ burasındadır ki, bu ölkənin baş naziri Nikol Paşinyanın dünyanın bir sıra ölkələrinin liderləri ilə telefon danışığı zamanı "təcili sülh danışıqlarını davam etdirmək" çağırışları və mətbuata "sülh protokolunu imzalamağa hazır olması" barədə verdiyi açıqlamaları ilə hər gün törətdikləri təxribatla ziddiyyət təşkil edirdi.

Siyasi ekspertlər Paşinyanın açıqlamalarına münasibət bildirərkən qeyd edirlər ki, onun bəyanatları növbəti erməni riyakarlığından başqa bir şey deyil. Bu açıqlamaları ilə o özünün və ölkəsinin guya hər zaman sülhə hazır olduğunu göstərmək, bəzi dairələrdə bununla bağlı fikir formalaşdırmaq istəyir.

Bəzi ekspertlər isə Ermənistanın hərbi strukturlarında faktiki olaraq ikihakimiyyətliyin hökm sürdüyünü, Paşinyanın orduya təsir imkanlarının zəiflədiyini də qeyd edirlər.

Dünən Ermənistanın hələ də Qarabağ iqtisadi rayonundan çıxarmadığı silahlı birləşmələrinin və separatçı rejimə tabe olan qanunsuz silahlı dəstələrin daha çox təxribat xarakterli hə-

rəkətlərinin "fəallığı" müşahidə edildi. Xocavənd rayonunun Tağavənd kəndi ərazisində erməni diversiya qrupunun törətdiyi terror aktı nəticəsində mülki şəxslər və polis əməkdaşlarımız terrorçuların basdırdıqları tank əleyhinə minaya düşərək həlak oldular. Bununla kifayətlənməyən terrorçular gün ərzində müxtəlif istiqamətlərdə təxribatlarını davam etdirdilər. Dünən gündüz saatlarında isə Azərbaycan ərazisindəki Ermənistan silahlı qüvvələrinin birləşmələri tərəfindən Ağdam istiqamətində ordumuzun mövqələrinin minaatanlardan və müxtəlif çaplı atıcı silahlardan atəşə tutulması nəticəsində iki hərbi qulluqçumuz yaralandı. Tərədilən terror aktları, edilən təxribatlar göstərir-



di ki, Ermənistan hərbi-siyasi rəhbərliyi əsl niyyətini pərdələmək üçün sülhə hazır olması barədə yalan məlumatlar yayır. Ermənilərin bədnam hərəkətləri onların yenidən qana susadıqlarının, müharibə istədiklərinin sübutu idi.

Nə qədər ki, Qarabağda separatçıların qanunsuz silahlı dəstələri tərk-silah edilməyib, bir o qədər də təhlükə qaçılmaz olaraq qalır. Ermənilərin bədnam hərəkətləri, "sülh haqqında" verdikləri saxta açıqlamalar bu ölkənin indiyə kimi göstərdiyi qeyri-ciddi mövqeyinin dəyişmədiyinin, ölkəmizə qarşı etdiyi növbəti riyakarlığından başqa ciddi bir şey olmadığını sübutdur.

Azərbaycan tərəfi ermənilərin oyun oynadıqlarının, sülh

danışıqları altında manipulyasiya etdiklərinin ilk gündən fərqi qəndə idi. Bu ölkənin baş nazirinə, hərbi-siyasi rəhbərliyinə dəfələrlə xəbərdarlıq edilsə də, onlara düz yolla getmələri, ağıllı olmaları, riyakarlıq etməmələri üçün çağırışlar edilsə də, nəticə çıxarmadılar. Dəfələrlə səbrimizin də bir sərhədinin olduğunu, ərazimizdə hər hansı bir "boz zona"nın olmasına, qanunsuz erməni silahlı dəstələrinin təxribat xarakterli hərəkətlərinə dözümlü göstərməyəcəyimizi bildirsək də, yolunu azmış separatçılar rənglərini daha da bozardılar. Qanunsuz, özbaşına hərəkətləri ilə bizi torpaqlarımızda qanunu bərpa etməyə məcbur etdilər.

Separatçıların qanunsuz silahlı dəstələrinin Qarabağ iqtisadi rayonunda törətdikləri gənişmiqyaslı təxribatların qarşısının alınması, Ermənistan silahlı hərbi birləşmələrinin tərk-silah edilərək ərazilərimizdən çıxarılması, onların hərbi infrastrukturunun zərərsizləşdirilməsi, işğaldan azad edilmiş ərazilərə qayıdan dinc əhali, habelə bərpa-quruculuq işlərinə cəlb olunmuş mülki işçilərin və hərbi qulluqçularımızın təhlükəsizliyinin təmin olunması, eləcə də Azərbaycan Respublikasının Konstitusiyası quruluşunun bərpa edilməsi məqsədilə dövlətimiz bölgədə lokal xarakterli antiterror tədbirlərini həyat keçirmək məcburiyyətində qaldı. Azərbaycan istər İkinci Qarabağ savaşı, 44 günlük zəfər müharibəsi zamanı olsun, istərsə də hazırda keçirilən lokal antiterror tədbirləri zamanı öz prinsiplərinə sadıqlıq nümunəsi göstərərək mülki əhalini və infrastruktur obyektləri hədəfə almır, yalnız legitim hərbi hədəfləri sıradan çıxarır.

Görülən tədbirlər çərçivəsində əsas hədəfimiz Ermənistan silahlı qüvvələrinin ön xətdə və dərinlikdə olan mövqələri və uzunmüddətli atəş nöqtələri, eləcə də döyüş vasitələri və hərbi təyinatlı obyektləridir. Rəşadətli Azərbaycan Ordusu silahların yüksək dəqiqliklə tətbiqi ilə yalnız legitim hərbi hədəfləri sıradan çıxarır. Səsgücləndiricilər vasitəsilə mülki əhaliyə hərbi hədəflərdən uzaq durmaları barədə xəbərdarlıq edilir, izahedici vərəqələr yayır. Azərbaycanın mövqeyi qəti və birmənalıdır: Ermənistan Qarabağda saxladığı qanunsuz silahlı qüvvələrini qeyd-şərtsiz və tamamilə Azərbaycanın Qarabağ bölgəsindən çıxarmalıdır. Qondarma rejim buraxılmalıdır. Biz Qarabağı cənnətə, Xankəndini gülüstana döndərmək, 30 il dinc sakinlərimizi qorxu, təhdid, silah altında saxlayanlardan azad etmək üçün Qarabağa gedirik. İndi erməni analarının, erməni qız-gəlinlərinin də sayıqlıq göstərüb oğullarına, ərlərinə, qardaşlarına silahı yerə qoymaları, ölümdən uzaq durmaları barədə çağırış etmələrinin vaxtıdır.

Görülən tədbirlər çərçivəsində əsas hədəfimiz Ermənistan silahlı qüvvələrinin ön xətdə və dərinlikdə olan mövqələri və uzunmüddətli atəş nöqtələri, eləcə də döyüş vasitələri və hərbi təyinatlı obyektləridir. Rəşadətli Azərbaycan Ordusu silahların yüksək dəqiqliklə tətbiqi ilə yalnız legitim hərbi hədəfləri sıradan çıxarır. Səsgücləndiricilər vasitəsilə mülki əhaliyə hərbi hədəflərdən uzaq durmaları barədə xəbərdarlıq edilir, izahedici vərəqələr yayır. Azərbaycanın mövqeyi qəti və birmənalıdır: Ermənistan Qarabağda saxladığı qanunsuz silahlı qüvvələrini qeyd-şərtsiz və tamamilə Azərbaycanın Qarabağ bölgəsindən çıxarmalıdır. Qondarma rejim buraxılmalıdır. Biz Qarabağı cənnətə, Xankəndini gülüstana döndərmək, 30 il dinc sakinlərimizi qorxu, təhdid, silah altında saxlayanlardan azad etmək üçün Qarabağa gedirik. İndi erməni analarının, erməni qız-gəlinlərinin də sayıqlıq göstərüb oğullarına, ərlərinə, qardaşlarına silahı yerə qoymaları, ölümdən uzaq durmaları barədə çağırış etmələrinin vaxtıdır.

*Elşən QƏNİYEV,
"Azərbaycan"*